

# પ્રસાર ભારતી

## સમાચાર વિભાગ, આકાશવાણી, અમદાવાદ

Date: 01.03.2026

MORNING: 7.45 TO 7.55

Day: SUNDAY

National News

આકાશવાણી સમાચાર નિકિતા શાહ વાંચે છે.

\*\*\*\*\*

- 1) અમેરિકાના રાષ્ટ્રપતિ ડોનાલ્ડ ટ્રમ્પે હવાઈ હુમલામાં ઈરાનના સર્વોચ્ચ નેતા, આયાતુલ્લાહ અલી ખામેની, માર્યા ગયા હોવાનું જણાવ્યું
- 2) ઈરાન પર અમેરિકા અને ઈઝરાયલના સંયુક્ત હુમલા યથાવત - ઈરાનના મીનાબમાં એક કન્યા શાળા પર હુમલામાં 57 વિદ્યાર્થીનીઓના મોત
- 3) ઈરાન-ઈઝરાયલ તણાવ વધવાને કારણે આજે 444 ફ્લાઇટ્સ રદ થવાની શક્યતા
- 4) પ્રધાનમંત્રી નરેન્દ્ર મોદી આજે તમિલનાડુ અને પુડુચેરીમાં અનેક વિકાસ પરી યોજના નો પ્રારંભ કરાવશે
- 5) ICC પુરુષ T-20 ક્રિકેટ વિશ્વ કપમાં, આજે, ભારત વેસ્ટ ઈન્ડિઝ વચ્ચે મુકાબલો

.....

(સમાચારને અંતે - આકાશવાણી પરથી સમાચાર પૂરા થયા)

હવે પછી આપ એક વાગીને 20 મિનિટે રાષ્ટ્રીય સમાચાર સાંભળી શકશો....

## US-ISRAEL-IRAN-WAR

અમેરિકાના રાષ્ટ્રપતિ ડોનાલ્ડ ટ્રમ્પે ઈરાનના સર્વોચ્ચ નેતા, આયાતુલ્લાહ અલી ખામેની, અમેરિકી -ઇઝરાયલી હવાઈ હુમલામાં માર્યા હોવાનું જણાવ્યું છે.

અહેવાલો અનુસાર, ઈરાનના સર્વોચ્ચ નેતાનું મૃત્યુ અમેરિકી -ઇઝરાયલી સંયુક્ત હવાઈ હુમલામાં થયું છે જેમાં ઈરાની સૈન્ય અને સરકારી સુવિધાઓને નિશાન બનાવવામાં આવી હતી. એક વરિષ્ઠ ઇઝરાયલી અધિકારીના જણાવ્યા અનુસાર, ખામેનીનો મૃતદેહ મળી આવ્યો છે. જોકે, ઈરાન તરફથી કોઈ સત્તાવાર ટિપ્પણી કરવામાં આવી નથી.

ઉલ્લેખનીય છે કે અમેરિકા અને ઇઝરાયલે ગઈકાલે ઈરાન પર સંકલિત હુમલાઓ શરૂ કર્યા છે , જેનાથી પશ્ચિમ એશિયામાં તણાવમાં તીવ્ર વધારો થયો છે. તેહરાન સહિત અનેક શહેરોમાં ખામેનીના કાર્યાલયો પાસે વિસ્ફોટ થયા હતા. ઈરાની રાજ્ય મીડિયાએ ઓછામાં ઓછા 201 લોકોના મોત અને 700 થી વધુ ઘાયલ થયા હોવાના અહેવાલ આપ્યા છે. . ઈરાનના રાષ્ટ્રપતિ મસૂદ પેઝેશ્કિયાને આ હુમલાઓની નિંદા કરી છે.

ઈરાને, ઈઝરાયલ અને મધ્ય પૂર્વમાં આવેલા અમેરિકી લશ્કરી થાણાઓ પર વળતો હુમલો કર્યો છે. ઈઝરાયલના સંરક્ષણ મંત્રીએ સમગ્ર ઈઝરાયલમાં કટોકટીની સ્થિતિ જાહેર કરી

આ તણાવે ઘણા દેશોને અસર કરી છે, જેમાં અબુ ધાબી, બહેરીન અને કુવૈતમાં વિસ્ફોટ થયા છે. બહેરીને કહ્યું કે મનામામાં અમેરિકી નૌકાદળના પાંચમા ફ્લીટ મુખ્યાલયને નિશાન બનાવવામાં આવ્યું છે. કતારે તેની પેટ્રિઅટ સંરક્ષણ પ્રણાલી સાથે મિસાઈલો અટકાવવાની જાણ કરી છે. સંયુક્ત આરબ અમીરાત,

કતાર અને કુવૈતે પોતાનું હવાઈ ક્ષેત્ર બંધ કરી દીધું છે, અને દુબઈ એરપોર્ટ પરની ફ્લાઈટ્સ સ્થગિત કરી દેવામાં આવી છે. ઈરાકે પણ પોતાનું હવાઈ ક્ષેત્ર બંધ કરી દીધું છે. કતાર અને કુવૈતે ઈરાની હુમલાઓની નિંદા કરી છે અને સ્વ-બચાવનો અધિકાર અનામત રાખ્યો છે.

## AMERICA-IRAN-ISRAEL

અમેરિકા અને ઇઝરાયલ દ્વારા ઈરાન પર સંકલિત હુમલાઓ યથાવત છે. ઈરાનની રાજ્ય સમાચાર એજન્સીએ અહેવાલ આપ્યો છે કે દક્ષિણ ઈરાની પ્રાંત હોર્મોઝગનના મીનાબ શહેરમાં એક પ્રાથમિક કન્યા શાળા પર કરાયેલા હુમલામાં 57 વિદ્યાર્થીનીઓના મોત થાય છે - 60 અન્ય ઘાયલ થયા છે.

દક્ષિણ સીરિયાના શહેર સુવૈદામાં એક ઈમારત પર ઈરાની મિસાઈલ અથડાતા ચાર લોકો માર્યા ગયા હતા અને ઘણા અન્ય ઘાયલ થયા હતા.

## MOCA-FLIGHTS CANCELLED-AIR-INDIA-FLIGHTS

નાગરિક ઉડ્ડયન મંત્રાલયે જાહેરાત કરી છે કે ઈરાન અને ઇઝરાયલ વચ્ચે વધતા તણાવને કારણે આજે 444 ફ્લાઈટ્સ રદ થવાની સંભાવના છે.

સોશિયલ મીડિયા પર એક પોસ્ટમાં, મંત્રાલયે જણાવ્યું હતું કે DGCA મુસાફરોની સલામતી અને સંચાલન નિયમોનું પાલન સુનિશ્ચિત કરવા માટે એરલાઇન્સ સાથે નજીકથી કામ કરી રહ્યું છે. મુસાફરોને એરપોર્ટ પર મુસાફરી

કરતા પહેલા એરલાઇન્સ સાથે તેમની ફ્લાઇટની સ્થિતિ તપાસવાની સલાહ આપવામાં આવે છે.

દરમિયાન પશ્ચિમ એશિયાની વર્તમાન પરિસ્થિતિને ધ્યાનમાં રાખીને, એર ઇન્ડિયાએ આજે રાત્રે 12 વાગ્યા સુધી આ ક્ષેત્રની તમામ ફ્લાઇટ્સ રદ કરી છે. એર ઇન્ડિયાએ જણાવ્યું હતું કે તે ઘટનાક્રમ પર નજીકથી નજર રાખી રહી છે. અને તે પરિસ્થિતિનું મૂલ્યાંકન કરવાનું અને જરૂર મુજબ યોગ્ય સંચાલન નિર્ણયો લેવાનું ચાલુ રાખશે. તેણે જણાવ્યું કે અસરગ્રસ્ત મુસાફરોને જાણ કરવામાં આવી રહી છે, અને તેની ટીમો ફરીથી બુકિંગ અને રિફંડ સહિત તમામ જરૂરી સહાય પૂરી પાડી રહી છે.

અન્ય માર્ગદર્શિકામાં, એર ઇન્ડિયાએ જણાવ્યું છે કે આજે 28 આંતરરાષ્ટ્રીય ફ્લાઇટ્સ રદ કરવામાં આવી છે. મુસાફરોને રિબુકિંગ વિકલ્પો અને વધુ વિગતો માટે એરલાઇનનો સંપર્ક કરવાની સલાહ આપવામાં આવી છે.

## INDIA-SYRIA-ADVISORY

ઇઝરાયલમાં ભારતીય દૂતાવાસે ઇઝરાયલમાં અસ્થાયી રૂપે રહેતા ભારતીય નાગરિકોને અગાઉ જારી કરાયેલી માર્ગદર્શિકાનું પાલન કરવા અને સમયસર સહાય અને સંપર્ક સુનિશ્ચિત કરવા માટે દૂતાવાસની વેબસાઇટ પર નોંધણી કરાવવા વિનંતી કરી છે.

વર્તમાન પરિસ્થિતિને ધ્યાનમાં રાખીને, દમાસ્કસમાં ભારતીય દૂતાવાસે સીરિયામાં રહેતા તમામ ભારતીય નાગરિકોને બિનજરૂરી મુસાફરી ટાળવા, સતર્ક રહેવા અને જરૂરી સાવચેતી રાખવાની સલાહ આપી છે.

દૂતાવાસે ભારતીય નાગરિકોએ દૂતાવાસ અને સીરિયન અધિકારીઓ દ્વારા સમયાંતરે જારી કરાયેલ સલામતી માર્ગદર્શિકા અને સલાહનું પાલન કરવા જણાવ્યું છે.

## JAISHANKAR-GULF-FM

પ્રાદેશિક તણાવ વચ્ચે, વિદેશ મંત્રી ડૉ. એસ. જયશંકરે ગઈકાલે ખાડી દેશોના અનેક વિદેશ મંત્રીઓ સાથે વાતચીત કરી હતી અને વાતચીત અને રાજદ્વારી દ્વારા તણાવ ઓછો કરવાની જરૂરિયાત પર ભાર મૂક્યો હતો.

પ્રસ્તુત છે એક અહેવાલ

VC- AKSHIT- JAI-SHANKAR

## UNSC-MEETING

સંયુક્ત રાસ્ટ્ર સચિવ એન્ટોનિયો ગુટેરેસે ઈરાન પર અમેરિકા અને ઇઝરાયલી હવાઈ હુમલાઓની નિંદા કરી છે. તેમણે ગલ્ફ ક્ષેત્ર અને વિશ્વને મોટા યુદ્ધથી બચાવવા માટે તાત્કાલિક વાટાઘાટો ફરી શરૂ કરવાની હાકલ કરી છે. શ્રી ગુટેરેસે જણાવ્યું કે આ હુમલા યુએન ચાર્ટર સહિત આંતરરાષ્ટ્રીય કાયદાનું ઉલ્લંઘન કરે છે. શ્રી ગુટેરેસે ઈરાનના વળતાં હુમલાઓની પણ નિંદા કરી છે.

## MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ [newsonair.gov.in/સ્લેશ/GU](http://newsonair.gov.in/સ્લેશ/GU) અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

## PM-TN-PUDUCHERRY

પ્રધાનમંત્રી નરેન્દ્ર મોદી આજે તમિલનાડુ અને પુડુચેરીમાં 7 હજાર કરોડથી વધુના વિકાસ પરિયોજનાનો પ્રારંભ કરાવશે.

પુડુચેરીમાં, પ્રધાનમંત્રી આજે સવારે 2,700 કરોડ રૂ થી વધુના વિવિધ વિકાસ પ્રોજેક્ટ્સનું ઉદ્ઘાટન, સમર્પણ અને શિલાન્યાસ કરશે. પ્રધાનમંત્રી જાહેર સભાને પણ સંબોધિત કરશે.

ત્યારબાદ પ્રધાનમંત્રી બપોરે તમિલનાડુના મદુરાઈ પહોંચશે, જ્યાં તેઓ 4,400 કરોડ રૂ થી વધુના માળખાગત પ્રોજેક્ટ્સનું ઉદ્ઘાટન, સમર્પણ અને શિલાન્યાસ કરશે. તમિલનાડુમાં પ્રસારણ સેવાઓને વધુ મજબૂત બનાવવા માટે, પ્રધાનમંત્રી કુંભકોણમ, ચેરકૌડ અને વેલ્લોરમાં ત્રણ નવા ઓલ ઈન્ડિયા રેડિયો એફએમ રિલે ટ્રાન્સમીટરનું ઉદ્ઘાટન કરશે.

આ ટ્રાન્સમીટર પ્રાદેશિક કવરેજને વિસ્તૃત કરશે અને રાજ્યના અનેક જિલ્લાઓમાં જાહેર પ્રસારણ સેવાઓની પહોંચ વધારશે. પ્રધાનમંત્રી મદુરાઈમાં એક રેલીને સંબોધિત કરશે. તેઓ તિરુપ્પરંકુન્દ્રમમાં અરુલમિગુ સુબ્રમણ્યસ્વામી મંદિરની મુલાકાત લેશે અને પ્રાર્થના કરશે.

## SEMI-CONNECT-CONFERENCE

કેન્દ્રીય ઇલેક્ટ્રોનિક્સ અને આઈટી મંત્રી અશ્વિની વૈષ્ણવ આજે ગાંધીનગરના મહાત્મા મંદિર ખાતે ગુજરાત સેમીકનેક્ટ કોન્ફરન્સ 2026 માં ભાગ લેશે.

સમિટના ઉદ્ઘાટન પ્રસંગે ગુજરાતના મુખ્યમંત્રી ભૂપેન્દ્ર પટેલ અને નાયબ મુખ્યમંત્રી હર્ષ સંઘવી પણ હાજર રહેશે. બે દિવસીય કોન્ફરન્સમાં આઠ અલગ અલગ દેશોમાંથી 2,500થી વધુ નોંધણીઓ પ્રાપ્ત થઈ છે.

ટાટા ઇલેક્ટ્રોનિક્સ, માઇક્રોન ટેકનોલોજી અને SEMI જેવા ઉદ્યોગ અગ્રણીઓ વૈશ્વિક સપ્લાય ચેઇનને મજબૂત બનાવવા માટે સમિટમાં ભાગ લઈ રહ્યા છે. સમિટમાં આગામી પેઢીના સેમિકન્ડક્ટર્સ, ધોલેરામાં વિશ્વ કક્ષાના લોજિસ્ટિક્સ અને સેમિકન્ડક્ટર ફાઇનાન્સિંગમાં GIFT સિટીની મહત્વપૂર્ણ ભૂમિકા પર ધ્યાન કેન્દ્રિત કરતા ખાસ પેનલ સત્રો યોજાશે.

સહયોગને પ્રોત્સાહન આપવા માટે જાપાન, તાઇવાન અને દક્ષિણ કોરિયાના ભાગીદારો સાથે આંતરરાષ્ટ્રીય ગોળમેજી બેઠકોનું આયોજન કરવામાં આવ્યું છે. કેન્દ્રીય મંત્રી અશ્વિની વૈષ્ણવ દિવસના અંતે ધોલેરાની પણ મુલાકાત લેશે.

## ICC T20 WORLD CUP

ICC પુરુષ T-20 ક્રિકેટ વિશ્વ કપમાં, આજે ભારત વેસ્ટ ઈન્ડિઝ વચ્ચે મુકાબલો થશે. આ મેચ કોલકાતાના ઈડન ગાર્ડન્સ ખાતે સાંજે ૭ વાગ્યે શરૂ થશે. આ મેચનું પરિણામ ટુર્નામેન્ટમાં ભારતનું ભાગ્ય નક્કી કરશે.

સુપર એઈટ ગ્રુપ વનની બીજી મેચમાં, દક્ષિણ આફ્રિકા ઊભાબ્વે સામે અરુણ જેટલી સ્ટેડિયમ ખાતે બપોરે ૩ વાગ્યે રમશે. વિશ્વ કપની સેમિફાઇનલ ૪ અને ૫ માર્ચે યોજાવાની છે, જ્યારે ફાઇનલ ૮ માર્ચે રમાશે.

દરમિયાન સુપર ૮ મેચમાં ગઇકાલે શ્રીલંકા સામે પાંચ રનથી જીત મેળવવા છતાં પાકિસ્તાન ટુર્નામેન્ટમાંથી બહાર થઈ ગયું છે.

## KISHAN REDDY

કેન્દ્રીય મંત્રી જી. કિશન રેડ્ડીએ કહ્યું કે ભારતની તાકાત મૂળભૂત રીતે તેની બૌદ્ધિક સંપત્તિમાં રહેલી છે. હૈદરાબાદના ગચીબોવલીમાં રાષ્ટ્રીય વિજ્ઞાન દિવસ નિમિત્તે આયોજિત વિજ્ઞાન વૈભવ 2026 અવકાશ સમિટને સંબોધતા શ્રી રેડ્ડીએ કહ્યું કે સી.વી. રમનનો વારસો આત્મનિર્ભર ભારતને પ્રેરણા આપે છે, જે હવે ટેકનોલોજી અને કૃત્રિમ બુદ્ધિમત્તામાં વૈશ્વિક નેતા બની રહ્યું છે. તેમણે કહ્યું કે 'જય અનુસંધાન' વિઝન હેઠળ, સરકારે વૈજ્ઞાનિક ક્ષેત્રમાં મોટા પાયે પરિવર્તન આણ્યું છે.

અને હવે આજના અખબારોનાં મુખ્ય સમાચાર રજૂ કરે છે ચૈતાલી જોશી

- મોટાભાગના તમામ અખબારોએ આજે ઈરાન-ઈઝરાયેલ યુદ્ધને મુખ્ય સમાચાર બનાવ્યા છે,
- ગુજરાત સમાચાર લખે છે, અંતે ઈરાન ,અમેરિકા અને ઈઝરાયેલ વચ્ચે મહાયુદ્ધના મંડાણ
- સંદેશ લખે છે ઈજેરાઈલનો ઈરાન પર, ઈરાનનો ૮ દેશો પર હુમલો
- આંધ્રપ્રદેશમાં ફટાકડા ફેક્ટરીમાં વિસ્ફોટના સમાચારને દિવ્યભાસ્કરે પ્રથમ પાને છાપ્યા છે
- સાણંદ માં micron semiconductor ની udgatan ની સમાચાર ને rajeshthan પત્રિકા એ પ્રથમ પાને સ્થાન આપતા લખે છે . પીએમ કા નિવેશકો સે આહવાન ભારત ભરોસેમન્દ ઓર પરિણામ દેને વાલા
- આ સિવાય ટી ૨૦ વિશ્વકપ માં આજે ભારત અને વેસ્ટ ઈન્ડિઝ વચ્ચેના મુકબલાના સમાચારને તમામ અખબારોએ રમત ગમત પાને સ્થાન આપ્યું છે